

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಶಂಕರಾಚಾರ್ಯ ವಿರಚಿತಂ
॥ ಶ್ರೀವಿಷ್ಣುವಾದಾದಿಕೇಶಾಂತವರ್ಣನ ಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವಿಷ್ಣುವಾದಾದಿಕೇಶಾಂತವರ್ಣನ ಸ್ತೋತ್ರಂ ||

ಲಕ್ಷ್ಮೀಭರ್ತುರ್ಭುಜಾಗ್ರೇ ಕೃತವಸತಿ ಸಿತಂ
ಯಸ್ಯ ರೂಪಂ ವಿಶಾಲಂ
ನೀಲಾದ್ರೇಸ್ತುಂಗಶೃಂಗಸ್ಥಿತಮಿವ ರಜನೀ -
ನಾಥಬಿಂಬಂ ವಿಭಾತಿ |
ಪಾಯಾನ್ಮುಃ ಪಾಂಚಜನ್ಯಃ ಸ ಸಕುಲದಿತಿಜ -
ತ್ರಾಸನೈಃ ಪೂರಯನ್ಸೈಃ
ನಿಧ್ವಾನೈರ್ನೀರದೌಘಧ್ವನಿಪರಿಭವದೈ -
ರಂಬರಂ ಕಂಬುರಾಜಃ || 1 ||

ಆಹುರ್ಯಸ್ಯ ಸ್ವರೂಪಂ ಕ್ಷಣಮುಖಮಖಿಲಂ
ಸೂರಯಃ ಕಾಲಮೇತಂ
ಧ್ವಾಂತಸ್ಯೈಕಾಂತಮಂತಂ ಯದಪಿ ಚ ಪರಮಂ
ಸರ್ವಧಾಮ್ನಾಂ ಚ ಧಾಮ |
ಚಕ್ರಂ ತಚ್ಚಕ್ರಪಾಣೇರ್ದಿತಿಜತನುಗಲ -
ದ್ರಕ್ತಧಾರಾಕ್ತಧಾರಂ
ಶಶ್ವನ್ನೋ ವಿಶ್ವವಂದ್ಯಂ ವಿತರತು ವಿಪುಲಂ
ಶರ್ಮ ಘರ್ಮಾಂಶು ಶೋಭಂ || 2 ||

ಅವ್ಯಾನ್ನಿರ್ಘಾತಘೋರೋ ಹರಿಭುಜಪವನಾ -
ಮರ್ಶನಾಧ್ಮಾತಮೂರ್ತೇಃ
ಅಸ್ಮಾನ್ನಿಸ್ವೇರನೇತ್ರತ್ರಿದಶನುತಿವಚಃ
ಸಾಧುಕಾರೈಃ ಸುತಾರಃ |
ಸರ್ವಂ ಸಂಹರ್ತುಮಿಚ್ಛೋರರಿಕುಲಭುವನಂ

ಸ್ವಾರವಿಸ್ವಾರನಾದಃ
 ಸಮ್ಯಕ್ತಲ್ಪಾಂತಸಿಂಧೌ ಶರಸಲಿಲಘಟಾ -
 ವಾರ್ಮುಚಃ ಕಾರ್ಮುಕಸ್ಯ || 3 ||

ಜೀಮೂತಶ್ಯಾಮಭಾಸಾ ಮುಹುರಪಿ ಭಗವ -
 ದ್ಬಾಹುನಾ ಮೋಹಯಂತೀ
 ಯುದ್ಧೇಷೂದ್ಧೂಯಮಾನಾ ಝಟಿತಿ ತಡಿವಿವಾ -
 ಲಕ್ಷ್ಯತೇ ಯಸ್ಯ ಮೂರ್ತಿಃ |
 ಸೋಽಸಿಸ್ತ್ರಾಸಾಕುಲಾಕ್ಷತ್ರಿದಶರಿಪುವಪು -
 ಶ್ಶೋಣಿತಾಸ್ವಾದದೃಪ್ತೋ
 ನಿತ್ಯಾನಂದಾಯ ಭೂಯಾನ್ಮಧುಮಥನಮನೋ -
 ನಂದಕೋ ನಂದಕೋ ನಃ || 4 ||

ಕಮ್ರಾಕಾರಾ ಮುರಾರೇಃ ಕರಕಮಲತಲೇ -
 ನಾನುರಾಗಾದ್ಗ್ಲಹೀತಾ
 ಸಮ್ಯಗ್ವೃತ್ತಾ ಸ್ಥಿತಾಗ್ರೇ ಸಪದಿ ನ ಸಹತೇ
 ದರ್ಶನಂ ಯಾ ಪರೇಷಾಂ |
 ರಾಜಂತೀ ದೈತ್ಯಜೀವಾಸವಮದಮುದಿತಾ
 ಲೋಹಿತಾಲೇಪನಾದ್ರ್ವಾ
 ಕಾಮಂ ದೀಪ್ತಾಂಶುಕಾಂತಾ ಪ್ರದಿಶತು ದಯಿತೇ -
 ವಾಸ್ಯ ಕೌಮೋದಕೀ ನಃ || 5 ||

ಯೋ ವಿಶ್ವಪ್ರಾಣಭೂತಸ್ತನುರಪಿ ಚ ಹರೇ -
 ಯಾನಕೇತುಸ್ವರೂಪೋ
 ಯಂ ಸಂಚಿಂತ್ಯೈವ ಸದ್ಯಃ ಸ್ವಯಮುರಗವಧೂ -
 ವರ್ಗಗರ್ಭಾಃ ಪತಂತಿ |
 ಚಂಚಚ್ಚಂಡೋರುತುಂಡತ್ರುಟಿತಫಣಿವಸಾ -
 ರಕ್ತಪಂಕಾಂಕಿತಾಸ್ಯಂ

ವಂದೇ ಛಂದೋಮಯಂ ತಂ ಖಗಪತಿಮಮಲ -
ಸ್ವರ್ಣವರ್ಣಂ ಸುಪರ್ಣಂ || 6 ||

ವಿಷ್ಣೋರ್ವಿಶ್ವೇಶ್ವರಸ್ಯ ಪ್ರವರಶಯನಕೃ -
ತ್ಸರ್ವಲೋಕೈಕಧರ್ತಾ
ಸೋಽನಂತಃ ಸರ್ವಭೂತಃ ಪೃಥುವಿಮಲಯಶಾಃ
ಸರ್ವವೇದೈಶ್ಚ ವೇದ್ಯಃ |
ಪಾತಾ ವಿಶ್ವಸ್ಯ ಶಶ್ವತ್ಸಕಲಸುರರಿಪು -
ಧ್ವಂಸನಃ ಪಾಪಹಂತಾ
ಸರ್ವಜ್ಞಃ ಸರ್ವಸಾಕ್ಷೀ ಸಕಲವಿಷಭಯಾ -
ತ್ಪಾತು ಭೋಗೀಶ್ವರೋ ನಃ || 7 ||

ವಾಗ್ಭೃಗೌರ್ಯಾದಿಭೇದೈರ್ವಿದುರಿಹ ಮುನಯೋ
ಯಾಂ ಯದೀಯೈಶ್ಚ ಪುಂಸಾಂ
ಕಾರುಣ್ಯಾದ್ರ್ಯಃ ಕಟಾಕ್ಷೈಃ ಸಕೃದಪಿ ಪತಿತ್ಯೈಃ
ಸಂಪದಃ ಸ್ಯುಃ ಸಮಗ್ರಾಃ |
ಕುಂದೇಂದುಸ್ವಚ್ಛಮಂದಸ್ಮಿತಮಧುರಮುಖಾ -
ಂಭೋರುಹಾಂ ಸುಂದರಾಂಗೀಂ
ವಂದೇ ವಂದ್ಯಾಮಶೇಷೈರಪಿ ಮುರಭಿದುರೋ -
ಮಂದಿರಾಮಿಂದಿರಾಂ ತಾಂ || 8 ||

ಯಾ ಸೂತೇ ಸತ್ತ್ವಜಾಲಂ ಸಕಲಮಪಿ ಸದಾ
ಸನ್ನಿಧಾನೇನ ಪುಂಸೋ
ಧತ್ತೇ ಯಾ ಸತ್ತ್ವಯೋಗಾಚ್ಚರಮಚರಮಿದಂ
ಭೂತಯೇ ಭೂತಜಾಲಂ |
ಧಾತ್ರೀಂ ಸ್ಥಾತ್ರೀಂ ಜನಿತ್ರೀಂ ಪ್ರಕೃತಿಮವಿಕೃತಿಂ
ವಿಶ್ವಶಕ್ತಿಂ ವಿಧಾತ್ರೀಂ

ವಿಷ್ಣೋರ್ವಿಶ್ವಾತ್ಮನಸ್ತಾಂ ವಿಪುಲಗುಣಮಯೀಂ
ಪ್ರಾಣನಾಥಾಂ ಪ್ರಣಾಮಿ || 9 ||

ಯೇಭ್ಯೋಽಸೂಯದ್ಭಿರುಚ್ಚೈಃ ಸಪದಿ ಪದಮುರು
ತ್ಯಜ್ಯತೇ ದೈತ್ಯವರ್ಗೈಃ
ಯೇಭ್ಯೋ ಧರ್ತುಂ ಚ ಮೂರ್ಧ್ನಾ ಸ್ಪೃಹಯತಿ ಸತತಂ
ಸರ್ವಗೀರ್ವಾಣವರ್ಗಃ |
ನಿತ್ಯಂ ನಿರ್ಮೂಲಯೇಯುರ್ನಿಚಿತತರಮಮೀ
ಭಕ್ತಿನಿಘ್ನಾತ್ಮನಾಂ ನಃ
ಪದ್ಮಾಕ್ಷಸ್ಯಾಂಘ್ರಿಪದ್ಮದ್ವಯತಲನಿಲಯಾಃ
ಪಾಂಸವಃ ಪಾಪಪಂಕಂ || 10 ||

ರೇಖಾಃ ಲೇಖಾಭಿವಂದ್ಯಾಶ್ಚರಣತಲಗತಾ -
ಶ್ಚಕ್ರಮತ್ಸ್ಯಾದಿರೂಪಾಃ
ಸ್ನಿಗ್ಧಾಃ ಸೂಕ್ಷ್ಮಾಃ ಸುಜಾತಾ ಮೃದುಲಲಿತತರ -
ಕ್ಷಾಮಸೂತ್ರಾಯಮಾಣಾಃ |
ದದ್ಯುರ್ನೋ ಮಂಗಲಾನಿ ಭ್ರಮರಭರಜುಷಾ
ಕೋಮಲೇನಾಭಿಜಾಯಾಃ
ಕಮ್ರೇಣಾಮ್ರೇಡ್ಯಮಾನಾ ಕಿಸಲಯಮೃದುನಾ
ಪಾಣಿನಾ ಚಕ್ರಪಾಣೀಃ || 11 ||

ಯಸ್ಮಾದಾಕ್ರಾಮತೋ ದ್ಯಾಂ ಗರುಡಮಣಿಶಿಲಾ -
ಕೇತುದಂಡಾಯಮಾನಾ -
ದಾಶ್ಚೋತಂತೀ ಬಭಾಸೇ ಸುರಸರಿದಮಲಾ
ವೈಜಯಂತೀವ ಕಾಂತಾ |
ಭೂಮಿಷ್ಠೋ ಯಸ್ತಥಾನೋ ಭುವನಗೃಹಬೃಹ -
ತ್ಸಂಭಶೋಭಾಂ ದಧಾನಃ |

ಪಾತಾಮೇತೌ ಪಯೋಜೋದರಲಲಿತತಲೌ
ಪಂಕಜಾಕ್ಷಸ್ಯ ಪಾದೌ || 12 ||

ಆಕ್ರಾಮದ್ಭ್ಯಾಂ ತ್ರಿಲೋಕೀಮಸುರಸುರಪತೀ
ತತ್ಕ್ಷಣಾದೇವ ನೀತೌ
ಯಾಭ್ಯಾಂ ವೈರೋಚನೀಂದ್ರೌ ಯುಗಪದಪಿ ವಿಪ -
ತ್ಸಂಪದೋರೇಕಧಾಮ |
ತಾಭ್ಯಾಂ ತಾಮ್ರೋದರಾಭ್ಯಾಂ ಮುಹುರಹಮಜಿತ -
ಸ್ಯಾಂಚಿತಾಭ್ಯಾಮುಭಾಭ್ಯಾಂ
ಪ್ರಾಜ್ಞೈಶ್ಚರ್ಯಪ್ರದಾಭ್ಯಾಂ ಪ್ರಣತಿಮುಪಗತಃ
ಪಾದಪಂಕೇರುಹಾಭ್ಯಾಂ || 13 ||

ಯಭ್ಯೋ ವರ್ಣಶ್ಚತುರ್ಥಶ್ಚರಮತ ಉದಭೂ -
ದಾದಿಸರ್ಗೇ ಪ್ರಜಾನಾಂ
ಸಾಹಸ್ರೀ ಚಾಪಿ ಸಂಖ್ಯಾ ಪ್ರಕಟಮಭಿಹಿತಾ
ಸರ್ವವೇದೇಷು ಯೇಷಾಂ |
ವ್ಯಾಪ್ತಾ ವಿಶ್ವಂಭರಾ ಯೈರತಿವಿತತತನೋ -
ರ್ವಿಶ್ವಮೂರ್ತೇರ್ವಿರಾಜೋ
ವಿಷ್ಣೋಸ್ತೇಭ್ಯೋ ಮಹದ್ಭ್ಯಃ ಸತತಮಪಿ ನಮೋ -
ಽಸ್ತ್ವಂಘ್ರಿಪಂಕೇರುಹೇಭ್ಯಃ || 14 ||

ವಿಷ್ಣೋಃ ಪಾದದ್ವಯಾಗ್ರೇ ವಿಮಲನಖಮಣಿ -
ಭ್ರಾಜಿತಾ ರಾಜತೇ ಯಾ
ರಾಜೀವಸ್ಯೇವ ರಮ್ಯಾ ಹಿಮಜಲಕಣಿಕಾ -
ಲಂಕೃತಾಗ್ರಾ ದಲಾಲೀ |
ಅಸ್ಮಾಕಂ ವಿಸ್ಮಯಾರ್ಹಾಣ್ಯಖಿಲಮುನಿಜನ -
ಪ್ರಾರ್ಥನೀಯಾನಿ ಸೇಯಂ

ದದ್ಯಾದಾದ್ಯಾನವದ್ಯಾ ತತಿರತಿರುಚಿರಾ
ಮಂಗಲಾನ್ಯಂಗುಲೀನಾಂ || 15 ||

ಯಸ್ಯಾಂ ದೃಷ್ಟ್ವಾಮಲಾಯಾಂ ಪ್ರತಿಕೃತಿಮಮರಾಃ
ಸ್ವಾಂ ಭವಂತ್ಯಾನಮಂತಃ
ಸೇಂದ್ರಾಃ ಸಾಂದ್ರೀಕೃತೇರ್ಷ್ಯಾಸ್ತ್ವಪರಸುರಕುಲಾ -
ಶಂಕಯಾಽಽತಂಕವಂತಃ |
ಸಾ ಸದ್ಯಃ ಸಾತಿರೇಕಾಂ ಸಕಲಸುಖಕರೀಂ
ಸಂಪದಂ ಸಾಧಯೇನ್ನಃ
ಚಂಚಚ್ಚಾರ್ವಂಶುಚಕ್ರಾ ಚರಣನಲಿನಯೋ -
ಶ್ಚಕ್ರಪಾಣೇರ್ನಖಾಲೀ || 16 ||

ಪಾದಾಂಭೋಜನ್ಮಸೇವಾಸಮವನತಸುರ -
ವ್ರಾತಭಾಸ್ವತ್ಕಿರೀಟ -
ಪ್ರತ್ಯುಪ್ತೋಚ್ಚಾವಚಾಶ್ಮಪ್ರವರಕರಗಣೈ -
ಶ್ಚಿತ್ತಿತಂ ಯದ್ವಿಭಾತಿ |
ನಮ್ರಾಂಗಾಣಾಂ ಹರೇರ್ನೋ ಹರಿದುಪಲಮಹಾ -
ಕೂರ್ಮಸೌಂದರ್ಯಹಾರಿ -
ಚ್ಛಾಯಂ ಶ್ರೇಯಃಪ್ರದಾಯಿ ಪ್ರಪದಯುಗಮಿದಂ
ಪ್ರಾಪಯೇತ್ಪಾಪಮಂತಂ || 17 ||

ಶ್ರೀಮತ್ಯೌ ಚಾರುವೃತ್ತೇ ಕರಪರಿಮಲನಾ -
ನಂದಹೃಷ್ಟೇ ರಮಾಯಾಃ
ಸೌಂದರ್ಯಾಢ್ಯೇಂದ್ರನೀಲೋಪಲರಚಿತಮಹಾ -
ದಂಡಯೋಃ ಕಾಂತಿಚೋರೇ |
ಸೂರೀಂದ್ರೈಃ ಸ್ತೂಯಮಾನೇ ಸುರಕುಲಸುಖದೇ
ಸೂದಿತಾರಾತಿಸಂಘೇ

ಜಂಘೇ ನಾರಾಯಣೀಯೇ ಮುಹುರಪಿ ಜಯತಾ -
ಮಸ್ಮದಂಹೋ ಹರಂತ್ಯಾ || 18 ||

ಸಮ್ಯಕ್ ಸಾಹ್ಯಂ ವಿಧಾತುಂ ಸಮಮಪಿ ಸತತಂ
ಜಂಘಯೋಃ ಖಿನ್ನಯೋರ್ಯೇ
ಭಾರೀಭೂತೋರುದಂಡದ್ವಯಭರಣಕೃತೋ -
ತ್ತಂಭಭಾವಂ ಭಜೇತೇ |
ಚಿತ್ತಾದರ್ಶಂ ನಿಧಾತುಂ ಮಹಿತಮಿವ ಸತಾಂ
ತೇ ಸಮುದ್ಗಾಯಮಾನೇ
ವೃತ್ತಾಕಾರೇ ವಿಧತ್ತಾಂ ಹೃದಿ ಮುದಮಜಿತ -
ಸ್ಯಾನಿಶಂ ಜಾನುನೀ ನಃ || 19 ||

ದೇವೋ ಭೀತಿಂ ವಿಧಾತುಃ ಸಪದಿ ವಿದಧತೌ
ಕೈಟಭಾಖ್ಯಂ ಮಧುಂ ಯಾ -
ವಾರೋಪ್ಯಾರೂಢಗರ್ವಾವಧಿಜಲಧಿ ಯಯೋ -
ರೇವ ದೈತ್ಯೌ ಜಘಾನ |
ವೃತ್ತಾವನ್ಯೋನ್ಯತುಲ್ಯೌ ಚತುರಮುಪಚಯಂ
ಬಿಭ್ರತಾವಭ್ರನೀಲಾ -
ವೂರೂ ಚಾರೂ ಹರೇಸ್ತೌ ಮುದಮತಿಶಯಿನೀಂ
ಮಾನಸೇ ನೋ ವಿಧತ್ತಾಂ || 20 ||

ಪೀತೇನ ದ್ಯೋತತೇ ಯಚ್ಚತುರಪರಿಹಿತೇ -
ನಾಂಬರೇಣಾತ್ಯುದಾರಂ
ಜಾತಾಲಂಕಾರಯೋಗಂ ಜಲಮಿವ ಜಲಧೇ -
ರ್ವಾಡವಾಗ್ನಿಪ್ರಭಾಭಿಃ |
ಏತತ್ಪಾತಿತ್ಯದಾನ್ನೋ ಜಘನಮತಿಘನಾ -
ದೇನಸೋ ಮಾನನೀಯಂ

ಸಾತತ್ಯೇನೈವ ಚೇತೋವಿಷಯಮವತರ -
ತ್ವಾತು ಪೀತಾಂಬರಸ್ಯ || 21 ||

ಯಸ್ಯಾ ದಾಂನಾ ತ್ರಿಧಾಮೋ ಜಘನಕಲಿತಯಾ
ಭ್ರಾಜತೇಽಂಗಂ ಯಥಾಬ್ಧೇಃ
ಮಧ್ಯಸ್ಥೋ ಮಂದರಾದ್ರಿಭರ್ಜಗಪತಿಮಹಾ -
ಭೋಗಸಂನದ್ಧಮಧ್ಯಃ |
ಕಾಂಚೀ ಸಾ ಕಾಂಚನಾಭಾ ಮಣಿವರಕಿರಣೈ -
ರುಲ್ಲಸದ್ಭಿಃ ಪ್ರದೀಪ್ತಾ
ಕಲ್ಯಾಂ ಕಲ್ಯಾಣದಾತ್ರೀಂ ಮಮ ಮತಿಮನಿಶಂ
ಕಮ್ರೂಪಾ ಕರೋತು || 22 ||

ಉನ್ನಮ್ರಂ ಕಮ್ರಮುಚ್ಚೈರುಪಚಿತಮುದಭೂ -
ದ್ಯತ್ರ ಪತ್ರೈರ್ವಿಚಿತ್ರೈಃ
ಪೂರ್ವಂ ಗೀರ್ವಾಣಪೂಜ್ಯಂ ಕಮಲಜಮಧುಪ -
ಸ್ಯಾಸ್ಪದಂ ತತ್ಪಯೋಜಂ |
ತಸ್ಮಿನ್ನೀಲಾಶ್ಮನೀಲೈಸ್ತರಲರುಚಿಜಲೈಃ
ಪೂರಿತೇ ಕೇಲಿಬುದ್ಧ್ಯಾ
ನಾಲೀಕಾಕ್ಷಸ್ಯ ನಾಭೀಸರಸಿ ವಸತು ನ -
ಶ್ಚಿತ್ತಹಂಸಶ್ಚಿರಾಯ || 23 ||

ಪಾತಾಲಂ ಯಸ್ಯ ನಾಲಂ ವಲಯಮಪಿ ದಿಶಾಂ
ಪತ್ರಪಂಕ್ತೀಂ ನಗೇಂದ್ರಾನ್
ವಿದ್ವಾಂಸಃ ಕೇಸರಾಲೀರ್ವಿದುರಿಹ ವಿಪುಲಾಂ
ಕರ್ಣಿಕಾಂ ಸ್ವರ್ಣಶೈಲಂ |
ಭೂಯಾದ್ಗಾಯತ್ಸ್ವಯಂಭೂಮಧುಕರಭವನಂ
ಭೂಮಯಂ ಕಾಮದಂ ನೋ

ನಾಲೀಕಂ ನಾಭಿಪದ್ಮಾಕರಭವಮುರು ತ -
ನ್ನಾಗಶಬ್ದಸ್ಯ ಶೌರೇಃ || 24 ||

ಕಾಂತ್ಯಂಭಃಪೂರಪೂರ್ಣೇ ಲಸದಸಿತವಲೀ -
ಭಂಗಭಾಸ್ವತ್ತರಂಗೇ
ಗಂಭೀರಾಕಾರನಾಭೀಚತುರತರಮಹಾ -
ವರ್ತಶೋಭಿನ್ಯುದಾರೇ |
ಕ್ರೀಡತ್ವಾನದ್ಧಹೇಮೋದರನಲಿನಮಹಾ -
ವಾಡವಾಗ್ನಿಪ್ರಭಾಥ್ಯೇ
ಕಾಮಂ ದಾಮೋದರೀಯೋದರಸಲಿಲನಿಧೌ
ಚಿತ್ತಮತ್ಸ್ಯಶ್ಚಿರಂ ನಃ || 25 ||

ನಾಭೀನಾಲೀಕಮೂಲಾದಧಿಕಪರಿಮಲೋ -
ನೋಹಿತಾನಾಮಲೀನಾಂ
ಮಾಲಾ ನೀಲೇವ ಯಾಂತೀ ಸ್ಫುರತಿ ರುಚಿಮತೀ
ವಕ್ತ್ರಪದ್ಮೋನ್ಮುಖೀ ಯಾ |
ರಮ್ಯಾ ಸಾ ರೋಮರಾಜಿರ್ಮಹಿತರುಚಿಮತೀ
ಮಧ್ಯಭಾಗಸ್ಯ ವಿಷ್ಣೋಃ
ಚಿತ್ತಸ್ಥಾ ಮಾ ವಿರಂಸೀಚ್ಚಿರತರಮುಚಿತಾಂ
ಸಾಧಯಂತೀ ಶ್ರಿಯಂ ನಃ || 26 ||

ಆದೌ ಕಲ್ಪಸ್ಯ ಯಸ್ಮಾತ್ಪ್ರಭವತಿ ನಿಯತಂ
ವಿಶ್ವಮೇತದ್ವಿಕಲ್ಪೈಃ
ಕಲ್ಪಾಂತೇ ಯಸ್ಯ ಚಾಂತಃ ಪ್ರವಿಶತಿ ಸಕಲಂ
ಸ್ಥಾವರಂ ಜಂಗಮಂ ಚ |
ಅತ್ಯಂತಾಚಿಂತ್ಯಮೂರ್ತೇಶ್ಚಿರತರಮಜಿತ -
ಸ್ಯಾಂತರಿಕ್ಷಸ್ವರೂಪೇ

ತಸ್ಮಿನ್ನಸ್ಮಾಕಮಂತಃಕರಣಮತಿಮುದಾ
ಕ್ರೀಡತಾತ್ಮೋಡಭಾಗೇ || 27 ||

ಸಂಸ್ತೀರ್ಣಂ ಕೌಸ್ತುಭಾಂಶುಪ್ರಸರಕಿಸಲಯೈ -
ಮುರ್ಗಮುಕ್ತಾಫಲಾಡ್ಯಂ
ಶ್ರೀವತ್ಸೋಲ್ಲಾಸಿ ಫುಲ್ಲಪ್ರತಿವನವನಮಾ -
ಲಾಂಶುರಾಜದ್ಭಜಾಂತಂ |
ವಕ್ಷಃ ಶ್ರೀವೃಕ್ಷಕಾಂತಂ ಮಧುಕರನಿಕರ -
ಶ್ಯಾಮಲಂ ಶಾರ್ಙ್ಗಪಾಣೀಃ
ಸಂಸಾರಾಧ್ವಶ್ರಮಾಂತೈರುಪವನಮಿವ ಯ -
ತ್ಸೇವಿತಂ ತತ್ಪ್ರಪದ್ಯೇ || 28 ||

ಕಾಂತಂ ವಕ್ಷೋ ನಿತಾಂತಂ ವಿದಧದಿವ ಗಲಂ
ಕಾಲಿಮಾ ಕಾಲಶತ್ರೋಃ
ಇಂದೋರ್ಬಿಂಬಂ ಯಥಾಂಕೋ ಮಧುಪ ಇವ ತರೋ -
ಮಂಜರೀಂ ರಾಜತೇ ಯಃ |
ಶ್ರೀಮಾನ್ನಿತ್ಯಂ ವಿಧೇಯಾದವಿರಲಮಿಲಿತಃ
ಕೌಸ್ತುಭಶ್ರೀಪ್ರತಾನ್ಯೈಃ
ಶ್ರೀವತ್ಸಃ ಶ್ರೀಪತೇಃ ಸ ಶ್ರಿಯ ಇವ ದಯಿತೋ
ವತ್ಸ ಉಚ್ಚೈಃ ಶ್ರಿಯಂ ನಃ || 29 ||

ಸಂಭೂಯಾಂಭೋಧಿಮಧ್ಯಾತ್ಸಪದಿ ಸಹಜಯಾ
ಯಃ ಶ್ರಿಯಾ ಸಂನಿಧತ್ತೇ
ನೀಲೇ ನಾರಾಯಣೋರಃಸ್ಥಲಗಗನತಲೇ
ಹಾರತಾರೋಪಸೇವ್ಯೇ |
ಆಶಾಃ ಸರ್ವಾಃ ಪ್ರಕಾಶಾ ವಿದಧದಪಿದಧ -
ಚ್ಚಾತ್ಮಭಾಸಾನ್ಯತೇಜಾಂ -

ಸ್ಯಾಶ್ಚರ್ಯಸ್ಯಾಕರೋ ನೋ ದ್ಯುಮಣಿರಿವ ಮಣಿಃ
ಕೌಸ್ತುಭಃ ಸೋಽಸ್ತು ಭೂತೈಃ || 30 ||

ಯಾ ವಾಯಾವಾನುಕೂಲ್ಯಾತ್ಸರತಿ ಮಣಿರುಚಾ
ಭಾಸಮಾನಾ ಸಮಾನಾ
ಸಾಕಂ ಸಾಕಂಪಮಂಸೇ ವಸತಿ ವಿದಧತೀ
ವಾಸುಭದ್ರಂ ಸುಭದ್ರಂ |
ಸಾರಂ ಸಾರಂಗಸಂಘೈರ್ಮುಖರಿತಕುಸುಮಾ
ಮೇಚಕಾಂತಾ ಚ ಕಾಂತಾ
ಮಾಲಾ ಮಾಲಾಲಿತಾಸ್ಮಾನ್ನ ವಿರಮತು ಸುಖೈ-
ಯೋಜಯಂತೀ ಜಯಂತೀ || 31 ||

ಹಾರಸ್ಯೋರುಪ್ರಭಾಭಿಃ ಪ್ರತಿವನವನಮಾ -
ಲಾಂಶುಭಿಃ ಪ್ರಾಂಶುಭಿಯತ್
ಶ್ರೀಭಿಶ್ಚಾಪ್ಯಂಗದಾನಾಂ ಶಬಲಿತರುಚಿಭಿ -
ನಿಷ್ಕಭಾಭಿಶ್ಚ ಭಾತಿ |
ಬಾಹುಲೈನೇವ ಬದ್ಧಾಂಜಲಿಪುಟಮಜಿತ -
ಸ್ಯಾಭಿಯಾಚಾಮಹೇ ತದ್
ಬಂಧಾರ್ತಿಂ ಬಾಧತಾಂ ನೋ ಬಹುವಿಹತಿಕರೀಂ
ಬಂಧುರಂ ಬಾಹುಮೂಲಂ || 32 ||

ವಿಶ್ವತ್ರಾಣೈಕದೀಕ್ಷಾಸ್ತದನುಗುಣಗುಣ -
ಕ್ಷತ್ರನಿರ್ಮಾಣದಕ್ಷಾಃ
ಕರ್ತಾರೋ ದುರ್ನಿರೂಪಾಃ ಸ್ಫುಟಗುರುಯಶಸಾಂ
ಕರ್ಮಣಾಮದ್ಭುತಾನಾಂ |
ಶಾರ್ಙ್ಗಂ ಬಾಣಂ ಕೃಪಾಣಂ ಫಲಕಮರಿಗದೇ
ಪದ್ಮಶಂಖೌ ಸಹಸ್ರಂ

ಬಿಭ್ರಾಣಾಃ ಶಸ್ತ್ರಜಾಲಂ ಮಮ ದದತು ಹರೇ -
ಬಾರ್ಹವೋ ಮೋಹಹಾನಿಂ || 33 ||

ಕಂಠಾಕಲ್ಪೋದ್ಗತೈರ್ಯಃ ಕನಕಮಯಲಸ -
ತ್ಕುಂಡಲೋಸ್ಮೈರುದಾರೈ -
ರುದ್ಧೋತ್ಯೈಃ ಕೌಸ್ತುಭಸ್ಯಾಪ್ಯುರುಭಿರುಪಚಿತ -
ಶ್ಚಿತ್ರವರ್ಣೋ ವಿಭಾತಿ |
ಕಂಠಾಶ್ಲೇಷೇ ರಮಾಯಾಃ ಕರವಲಯಪದ್ಯೈ -
ಮುರ್ದ್ರಿತೇ ಭದ್ರರೂಪೇ
ವೈಕುಂಠೀಯೇಽತ್ರ ಕಂಠೇ ವಸತು ಮಮ ಮತಿಃ
ಕುಂಠಭಾವಂ ವಿಹಾಯ || 34 ||

ಪದ್ಮಾನಂದಪ್ರದಾತಾ ಪರಿಲಸದರುಣ -
ಶ್ರೀಪರೀತಾಗ್ರಭಾಗಃ
ಕಾಲೇ ಕಾಲೇ ಚ ಕಂಬುಪ್ರವರಶಶಧರಾ -
ಪೂರಣೇ ಯಃ ಪ್ರವೀಣಃ |
ವಕ್ತ್ರಾಕಾಶಾಂತರಸ್ಥಸ್ತಿರಯತಿ ನಿತರಾಂ
ದಂತತಾರೌಘಶೋಭಾಂ
ಶ್ರೀಭರ್ತುರ್ದಂತವಾಸೋದ್ಯಮಣಿರಘತಮೋ -
ನಾಶನಾಯಾಸ್ತ್ವಸೌ ನಃ || 35 ||

ನಿತ್ಯಂ ಸ್ನೇಹಾತಿರೇಕಾನ್ನಿಜಕಮಿತುರಲಂ
ವಿಪ್ರಯೋಗಾಕ್ಷಮಾ ಯಾ
ವಕ್ತ್ರೇಂದೋರಂತರಾಲೇ ಕೃತವಸತಿರಿವಾ -
ಭಾತಿ ನಕ್ಷತ್ರಾಜಿಃ |
ಲಕ್ಷ್ಮೀಕಾಂತಸ್ಯ ಕಾಂತಾಕೃತಿರತಿವಿಲಸ -
ನ್ಮೃಗ್ಧಮುಕ್ತಾಫಲಶ್ರೀಃ

ದಂತಾಲೀ ಸಂತತಂ ಸಾ ನತಿನುತಿನಿರತಾನ್
ರಕ್ಷತಾದಕ್ಷತಾ ನಃ || 36 ||

ಬ್ರಹ್ಮನ್ಬ್ರಹ್ಮಣ್ಯಜಿಹ್ಮಾಂ ಮತಿಮಪಿ ಕುರುಷೇ
ದೇವ ಸಂಭಾವಯೇ ತ್ವಾಂ
ಶಂಭೋ ಶಕ್ರ ತ್ರಿಲೋಕೀಮವಸಿ ಕಿಮಮರೈ -
ರ್ನಾರದಾದ್ಯಾಃ ಸುಖಂ ವಃ |
ಇತ್ಥಂ ಸೇವಾವನಮ್ರಂ ಸುರಮುನಿನಿಕರಂ
ವೀಕ್ಷ್ಯ ವಿಷ್ಣೋಃ ಪ್ರಸನ್ನ -
ಸ್ಯಾಸ್ಯೇಂದೋರಾಸ್ರವಂತೀ ವರವಚನಸುಧಾ
ಹ್ಲಾದಯೇನ್ಮಾನಸಂ ನಃ || 37 ||

ಕರ್ಣಸ್ಥಸ್ಥರ್ಣಕಮ್ರೋಜ್ಜ್ವಲಮಕರಮಹಾ -
ಕುಂಡಲಪ್ರೋತದೀಪ್ಯ -
ನ್ಮಾಣಿಕೃಶ್ರೀಪ್ರತಾನ್ಯೈಃ ಪರಿಮಿಲಿತಮಲಿ -
ಶ್ಯಾಮಲಂ ಕೋಮಲಂ ಯತ್ |
ಪ್ರೋದ್ಯತ್ಸೂರ್ಯಾಂಶುರಾಜನ್ಮರಕತಮುಕುರಾ -
ಕಾರಚೋರಂ ಮುರಾರೇಃ
ಗಾಢಾಮಾಗಾಮಿನೀಂ ನೋ ಗಮಯತು ವಿಪದಂ
ಗಂಡಯೋರ್ಮಂಡಲಂ ತತ್ || 38 ||

ವಕ್ತ್ರಾಂಭೋಜೇ ಲಸಂತಂ ಮುಹುರಧರಮಣಿಂ
ಪಕ್ಷಬಿಂಬಾಭಿರಾಮಂ
ದೃಷ್ಟ್ವಾ ದಷ್ಟುಂ ಶುಕಸ್ಯ ಸ್ಫುಟಮವತರತ -
ಸ್ತುಂಡದಂಡಾಯತೇ ಯಃ |
ಘೋಣಃ ಶೋಣೀಕೃತಾತ್ಮಾ ಶ್ರವಣಯುಗಲಸ -
ತ್ಕುಂಡಲೋಸ್ಮೈರ್ಮುರಾರೇಃ

ಪ್ರಾಣಾಖ್ಯಸ್ಯಾನಿಲಸ್ಯ ಪ್ರಸರಣಸರಣಿಃ
ಪ್ರಾಣದಾನಾಯ ನಃ ಸ್ಯಾತ್ || 39 ||

ದಿಕ್ಕಾಲೌ ವೇದಯಂತೌ ಜಗತಿ ಮುಹುರಿಮೌ
ಸಂಚರಂತೌ ರವೀಂದೂ
ತ್ರೈಲೋಕ್ಯಾಲೋಕದೀಪಾವಭಿದಧತಿ ಯಯೋ -
ರೇವ ರೂಪಂ ಮುನೀಂದ್ರಾಃ |
ಅಸ್ಮಾನಬ್ಜಪ್ರಭೇ ತೇ ಪ್ರಚುರತರಕೃಪಾ -
ನಿರ್ಭರಂ ಪ್ರೇಕ್ಷಮಾಣೇ
ಪಾತಾಮಾತಾಮ್ರಶುಕ್ಲಾಸಿತರುಚಿರುಚಿರೇ
ಪದ್ಮನೇತ್ರಸ್ಯ ನೇತ್ರೇ || 40 ||

ಲಕ್ಷ್ಮಾಕಾರಾಲಕಾಲಿಸ್ಫುರದಲಿಕಶಶಾ -
ಂಕಾರ್ಧಸಂದರ್ಶಮೀಲ -
ನ್ನೇತ್ರಾಂಭೋಜಪ್ರಬೋಧೋತ್ಸುಕನಿಭೃತತರಾ -
ಲೀನಭೃಂಗಚ್ಛದಾಭೇ |
ಲಕ್ಷ್ಮೀನಾಥಸ್ಯ ಲಕ್ಷ್ಮೀಕೃತವಿಬುಧಗಣಾ -
ಪಾಂಗಬಾಣಾಸನಾರ್ಧ -
ಚ್ಛಾಯೇ ನೋ ಭೂತಿಭೂರಿಪ್ರಸವಕುಶಲತೇ
ಭ್ರೂಲತೇ ಪಾಲಯೇತಾಂ || 41 ||

ಪಾತಾತ್ಪಾಲಪಾತಾತ್ಪತಗಪತಿಗತೇ -
ಭ್ರೂಯುಗಂ ಭುಗ್ನಮಧ್ಯಂ
ಯೇನೇಷಚ್ಚಾಲಿತೇನ ಸ್ವಪದನಿಯಮಿತಾಃ
ಸಾಸುರಾ ದೇವಸಂಘಾಃ |
ನೃತ್ಯಲ್ಲಾಲಾಟರಂಗೇ ರಜನಿಕರತನೋ -
ರರ್ಧಖಂಡಾವದಾತೇ

ಕಾಲವ್ಯಾಲದ್ವಯಂ ವಾ ವಿಲಸತಿ ಸಮಯಾ
ಬಾಲಿಕಾಮಾತರಂ ನಃ || 42 ||

ರೂಕ್ಷಸ್ಥಾರೇಕ್ಷುಚಾಪಚ್ಯುತಶರನಿಕರ -
ಕ್ಷೀಣಲಕ್ಷ್ಮೀಕಟಾಕ್ಷ -
ಪ್ರೋತ್ಪಲ್ಲತ್ಪದ್ಮಮಾಲಾವಿಲಸಿತಮಹಿತ -
ಸ್ಥಾಟಿಕೈಶಾನಲಿಂಗಂ |
ಭೂಯಾದ್ಭಯೋ ವಿಭೂತ್ಯೈ ಮಮ ಭುವನಪತೇ -
ಭ್ರೂಲತಾದ್ವಂದ್ವಮಧ್ಯಾ -
ದುತ್ಥಂ ತತ್ಪುಂತ್ರಮೂರ್ಧ್ವಂ ಜನಿಮರಣತಮಃ -
ಖಂಡನಂ ಮಂಡನಂ ಚ || 43 ||

ಪೀಠೀಭೂತಾಲಕಾಂತೇ ಕೃತಮುಕುಟಮಹಾ -
ದೇವಲಿಂಗಪ್ರತಿಷ್ಠೇ
ಲಾಲಾಟೇ ನಾಟ್ಯರಂಗೇ ವಿಕಟತರತಟೇ
ಕೈಟಭಾರೇಶ್ಚಿರಾಯ |
ಪ್ರೋದ್ಧಾಟ್ಯೈವಾತ್ಮತಂದ್ರೀಪ್ರಕಟಪಟಕುಟೀಂ
ಪ್ರಸ್ಫುರಂತೀಂ ಸ್ಫುಟಾಂಗಂ
ಪಟ್ಟೀಯಂ ಭಾವನಾಖ್ಯಾಂ ಚಟುಲಮತಿನಟೇ
ನಾಟಿಕಾಂ ನಾಟಯೇನ್ನಃ || 44 ||

ಮಾಲಾಲೀವಾಲಿಧಾಮ್ನಃ ಕುವಲಯಕಲಿತಾ
ಶ್ರೀಪತೇಃ ಕುಂತಲಾಲೀ
ಕಾಲಿಂದ್ಯಾರುಹ್ಯ ಮೂರ್ಧ್ನೋ ಗಲತಿ ಹರಶಿರಃ
ಸ್ವರ್ಧುನೀಸ್ವರ್ಧಯಾ ನು |
ರಾಹುರ್ವಾ ಯಾತಿ ವಕ್ತ್ರಂ ಸಕಲಶಶಿಕಲಾ -
ಭ್ರಾಂತಿಲೋಲಾಂತರಾತ್ಮಾ

ಲೋಕೈರಾಲೋಚ್ಯತೇ ಯಾ ಪ್ರದಿಶತು ಸಕಲೈಃ
ಸಾಖಿಲಂ ಮಂಗಲಂ ನಃ || 45 ||

ಸುಪ್ತಾಕಾರಾಃ ಪ್ರಸುಪ್ತೇ ಭಗವತಿ ವಿಬುಧೈಃ -
ರಪ್ಯದೃಷ್ಟಸ್ವರೂಪಾ
ವ್ಯಾಪ್ತವ್ಯೋಮಾಂತರಾಲಾಸ್ತರಲರುಚಿಜಲಾ -
ರಂಜಿತಾಃ ಸ್ಪಷ್ಟಭಾಸಃ |
ದೇಹಚ್ಛಾಯೋದ್ಗಮಾಭಾ ರಿಪುವಪುರಗುರು -
ಪ್ಲೋಷರೋಷಾಗ್ನಿಧೂಮ್ಯಾಃ
ಕೇಶಾಃ ಕೇಶಿದ್ವಿಷೋ ನೋ ವಿದಧತು ವಿಪುಲ -
ಕೇಶಪಾಶಪ್ರಣಾಶಂ || 46 ||

ಯತ್ರ ಪ್ರತ್ಯುಪ್ತರತ್ನಪ್ರವರಪರಿಲಸ -
ದ್ಭೂರಿರೋಚಿಃಪ್ರತಾನ -
ಸ್ಫೂರ್ತ್ಯಾ ಮೂರ್ತಿಮುರಾರೇದ್ಯುಮಣಿಶತಚಿತ -
ವ್ಯೋಮವದ್ಧನಿರೀಕ್ಷ್ಯಾ |
ಕುರ್ವತ್ಪಾರೇಪಯೋಧಿ ಜ್ವಲದಕೃತಮಹಾ -
ಭಾಸ್ವದೌರ್ವಾಗ್ನಿಶಂಕಾಂ
ಶಶ್ವನ್ನಃ ಶರ್ಮ ದಿಶ್ಯಾತ್ಕಲಿಕಲುಷತಮಃ -
ಪಾಟನಂ ತತ್ಕಿರೀಟಂ || 47 ||

ಭ್ರಾಂತ್ವಾ ಭ್ರಾಂತ್ವಾ ಯದಂತಸ್ತ್ರಿಭುವನಗುರುರ -
ಪೃಬ್ಧಕೋಟೀರನೇಕಾಃ
ಗಂತುಂ ನಾಂತಂ ಸಮರ್ಥೋ ಭ್ರಮರ ಇವ ಪುನ -
ರ್ನಾಭಿನಾಲೀಕನಾಲಾತ್ |
ಉನ್ಮಜ್ಜನ್ನೂರ್ಜಿತಶ್ರೀಸ್ತ್ರಿಭುವನಮಪರಂ
ನಿರ್ಮಮೇ ತತ್ಸದೃಕ್ಷಂ

ದೇಹಾಂಭೋಧಿಃ ಸ ದೇಯಾನ್ನಿರವಧಿರಮೃತಂ
ದೈತ್ಯವಿದ್ವೇಷಿಣೋ ನಃ || 48 ||

ಮತ್ಸ್ಯಃ ಕೂರ್ಮೋ ವರಾಹೋ ನರಹರಿಣಪತಿ -
ವಾರ್ಮನೋ ಜಾಮದಗ್ನ್ಯಃ
ಕಾಕುತ್ಸ್ಥಃ ಕಂಸಘಾತೀ ಮನಸಿಜವಿಜಯೀ
ಯಶ್ಚ ಕಲ್ಕೀಭವಿಷ್ಯನ್ |
ವಿಷ್ಣೋರಂಶಾವತಾರಾ ಭುವನಹಿತಕರಾ
ಧರ್ಮಸಂಸ್ಥಾಪನಾರ್ಥಾಃ
ಪಾಯಾಸುರ್ಮಾಂ ತ ಏತೇ ಗುರುತರಕರುಣಾ -
ಭಾರಖಿನ್ನಾಶಯಾ ಯೇ || 49 ||

ಯಸ್ಮಾದ್ವಾಚೋ ನಿವೃತ್ತಾಃ ಸಮಮಪಿ ಮನಸಾ
ಲಕ್ಷಣಾಮೀಕ್ಷಮಾಣಾಃ
ಸ್ವರ್ಥಾಲಾಭಾತ್ಪರಾರ್ಥವ್ಯಪಗಮಕಥನ -
ಶ್ಲಾಘಿನೋ ವೇದವಾದಾಃ |
ನಿತ್ಯಾನಂದಂ ಸ್ವಸಂವಿನ್ನಿರವಧಿಮಮೃತಂ
ಸ್ವಾಂತಸಂಕ್ರಾಂತಬಿಂಬ -
ಚ್ಛಾಯಾಪತ್ಯಾಪಿ ನಿತ್ಯಂ ಸುಖಯತಿ ಯಮಿನೋ
ಯತ್ತದವ್ಯಾನ್ಮಹೋ ನಃ || 50 ||

ಆ ಪಾದಾದಾ ಚ ಶೀರ್ಷ್ಣೋ ವಪುರಿದಮನಘಂ
ವೈಷ್ಣವಂ ಯಃ ಸ್ವಚಿತ್ತೇ
ಧತ್ತೇ ನಿತ್ಯಂ ನಿರಸ್ತಾಖಿಲಕಲಿಕಲುಷೇ
ಸಂತತಾಂತಃ ಪ್ರಮೋದಃ |
ಜುಹ್ವಜ್ಜಿಹ್ವಾಕೃಶಾನೌ ಹರಿಚರಿತಹವಿಃ -
ಸ್ತೋತ್ರಮಂತ್ರಾನುಪಾಠೈಃ

ತತ್ಪಾದಾಂಭೋರುಹಾಭ್ಯಾಂ ಸತತಮಪಿ ನಮ -
ಸ್ಕುರ್ಮಹೇ ನಿರ್ಮಲಾಭ್ಯಾಂ || 51 ||

ಮೋದಾತ್ಪಾದಾದಿಕೇಶಸ್ತುತಿಮಿತಿ ರಚಿತಾಂ
ಕೀರ್ತಯಿತ್ವಾ ತ್ರಿಧಾಮ್ನಃ
ಪಾದಾಬ್ಜದ್ವಂದ್ವಸೇವಾಸಮಯನತಮತಿ -
ರ್ಮಸ್ತಕೇನಾನಮೇದ್ಯಃ |
ಉನ್ಮುಚ್ಛೈವಾತ್ಮನೈನೋನಿಚಯಕವಚಕಂ
ಪಂಚತಾಮೇತ್ಯ ಭಾನೋಃ
ಬಿಂಬಾಂತಗೋಚರಂ ಸ ಪ್ರವಿಶತಿ ಪರಮಾ -
ನಂದಮಾತ್ಮಸ್ವರೂಪಂ || 52 ||

|| ಇತಿ ಶ್ರೀವಿಷ್ಣುಪಾದಾದಿಕೇಶಾಂತವರ್ಣನಸ್ತೋತ್ರಂ ಸಮಾಪ್ತಂ ||